

1. ஊடகவியலாளர்களுக்கு எதிரான குற்றங்களுக்கான தண்டனையின்மையை முடிவுக்குக் கொண்டுவரும் சர்வதேச நாள் அனுசரிக்கப்படுகிற தேதி எது?

அ. நவம்பர்.01

ஆ. நவம்பர்.03

இ. நவம்பர்.02

ஈ. நவம்பர்.07



- ✓ ஐக்கிய நாடுகளின் பொதுச்சபை கடந்த 2013ஆம் ஆண்டு முதல், 'ஊடகவியலாளர்களுக்கு எதிரான குற்றங்களுக்கான தண்டனையின்மைக்கான சர்வதேச நாள்' என நவம்பர்.2ஐக் கடைப்பிடித்து வருகிறது. 2013 நவம்பர்.2 அன்று மாலியில் இரண்டு பத்திரிகையாளர்கள் படுகொலை செய்யப்பட்டதை நினைவுகூரும் வகையில் இந்தத் தேதி தேர்ந்தெடுக்கப்பட்டது. ஊடகவியலாளர்களுக்கு எதிரான குற்றங்களுக்குத் தண்டனை விதிக்கப்படாமல் குற்றம் புரிந்தோர் தப்பிப்பது குறித்து இந்த நாள் கவனத்தை ஈர்க்கிறது.

2. கல்வியமைச்சகத்தின் செயல்திறன் தரவரிசைக் குறியீட்டின்படி, 2020-21ஆம் ஆண்டில் எத்தனை மாநிலங்கள் நிலை-2 தரத்தை எட்டியுள்ளன?

அ. ஒன்றுமில்லை

ஆ. இரண்டு

இ. நான்கு

ஈ. ஏழு



- ✓ 2020-21ஆம் ஆண்டிற்கான மாநிலங்கள் மற்றும் யூனியன் பிரதேசங்களுக்கான செயல்திறன் தரவரிசைக் குறியீட்டை கல்வியமைச்சகம் வெளியிட்டுள்ளது. மாநிலங்கள் மற்றும் யூனியன் பிரதேசங்களில் உள்ள பள்ளிக் கல்வி முறைகளின் ஆதார அடிப்படையிலான விரிவான பகுப்பாய்வை இந்தக் குறியீடு கொண்டுள்ளது. கேரளா, பஞ்சாப், சண்டிகர், மகாராஷ்டிரா, குஜராத், இராஜஸ்தான் மற்றும் ஆந்திர பிரதேசம் என மொத்தம் ஏழு மாநிலங்கள் மற்றும் யூனியன் பிரதேசங்கள் 2020-21இல் நிலை-2 என்ற தரத்தை எட்டியுள்ளன. இத்தரவரிசைக் குறியீடு மாநிலங்கள் மற்றும் யூனியன் பிரதேசங்களை பத்துத் தரநிலைகளாக வகைப்படுத்தியுள்ளது; அதில், அதிகபட்சமாக அடையக்கூடிய தரம் நிலை-1 ஆகும்.

3. ஊட்டச்சத்து அடிப்படையிலான மானியத் திட்டத்துடன் தொடர்புடைய நடுவண் அமைச்சகம் எது?

அ. வேளாண்மை மற்றும் விவசாயிகள் நல அமைச்சகம்

ஆ. வேதிகள் மற்றும் உரங்கள் அமைச்சகம்

இ. ஊரக வளர்ச்சி அமைச்சகம்

ஈ. நகர்ப்புற மற்றும் வீட்டு விவகார அமைச்சகம்



रसायन एवं
उर्वरक मंत्रालय
MINISTRY OF
CHEMICALS
AND FERTILIZERS

सत्यमेव जयते

- ✓ 2022-23 இரபி பருவத்தில் (2022 அக்.1 முதல் 2023 மார்ச்.31 வரை) பாஸ்பேட் மற்றும் பொட்டாசியம் உரங்களுக்கு நைட்ரஜன், பாஸ்பரஸ், பொட்டாஷ் மற்றும் சல்பர் போன்ற ஊட்டச்சத்துகளை கிலோ கிராமுக்கு மானிய விலையில் வழங்கவேண்டும் என்ற உரத்துறையின் பரிந்துரைக்கு பிரதமர் தலைமையிலான நடுவண்மைச்சரவை ஒப்புதல் அளித்துள்ளது. அதன்படி நைட்ரஜனுக்கு ₹98.02உம், பாஸ்பரசுக்கு ₹66.93உம், பொட்டாஷுக்கு ₹23.65உம். சல்பருக்கு ₹6.12உம் கிலோவுக்கு மானியமாக வழங்கப்படும். இதன்மூலம் இக்காலக்கட்டத்தில் மொத்தம் ₹51,875 கோடி அளவிற்கு மானியம் அளிக்க அமைச்சரவை ஒப்புதல் அளித்துள்ளது.

4. இந்தியாவில் ஆண்டுதோறும், 'ஊழல் விழிப்புணர்வு வாரத்தை' அனுசரிக்கும் நிறுவனம் எது?

அ. இந்திய ரிசர்வ் வங்கி

ஆ. நடுவண் விழிப்புணர்வு ஆணையம்

இ. முதலீட்டாளர் கல்வி மற்றும் பாதுகாப்பு நிதி ஆணையம்

ஈ. செக்யூரிட்டீஸ் எக்ஸ்சேஞ்சு போர்டு ஆஃப் இந்தியா



✓ நடுவண் விழிப்புணர்வு ஆணையமானது ஒவ்வொரு ஆண்டும் ஊழல் விழிப்புணர்வு வாரத்தைக் கடைப்பிடித்து வாழ்வின் அனைத்துத் துறைகளிலும் ஒருமைப்பாடு என்ற செய்தியைப் பரப்புகிறது. நடுவண் விழிப்புணர்வு ஆணையத்தின் புதிய புகார் மேலாண்மை அமைப்புக்கான வலைத்தளத்தை பிரதமர் நரேந்திர மோதி சமீபத்தில் தொடங்கி வைத்தார். 'நெறிமுறைகள் & நன்னடைமுறைகள்' பற்றிய சிற்றேடுகங்களையும் அவர் வெளியிட்டார். 'தடுப்பு விழிப்புணர்வு' பற்றிய சிறந்த நடைமுறைகளின் தொகுப்பு மற்றும் அரசாங்க கொள்முதல் குறித்த 'விஜே-வாணி' என்ற சிறப்பு வெளியீடையும் அவர் அப்போது வெளியிட்டார்.

5. இடைமறித்துத் தாக்கும் AD-1 என்ற எறிகணையின் இரண்டாம் கட்ட சோதனையை நடத்திய நிறுவனம் எது?

அ. ISRO

ஆ. DRDO

இ. BEL

ஈ. HAL



✓ பாதுகாப்பு ஆராய்ச்சி மற்றும் மேம்பாட்டு அமைப்பு (DRDO) இடைமறித்துத் தாக்கும் AD-1 என்ற எறிகணையின் இரண்டாம் கட்ட சோதனையை வெற்றிகரமாக நடத்தியது. இந்த எறிகணை ஒடிஸா கடற்கரையில் உள்ள APJ அப்துல்கலாம் தீவிலிருந்து சோதிக்கப்பட்டது. AD-1 என்ற இடைமறித்துத் தாக்கும் ஏவுகணை வளிமண்டலத்தின் 100 கிமீ உயரத்துக்குக் கீழும், அதனைத் தாண்டியும் என இருவிதமாக பாயும் வகையில் வடிவமைக்கப்பட்டுள்ளது. இது தொலைதூரத்தில் உள்ள எறிகணைகள் மற்றும் விமானங்களை இடைமறித்துத் தாக்கும்.

6. ஹிமாச்சல பிரதேச மாநிலத்தில் செயல்படுத்தப்படும் HIMCAD திட்டத்துடன் தொடர்புடைய துறை எது?

அ. ஊட்டச்சத்து

ஆ. நீர்ப்பாசனம்

இ. திறன் மேம்பாடு

ஈ. வேலைவாய்ப்பு



✓ ஹிமாச்சல பிரதேச மாநில அரசானது, 'HIMCAD' என்ற புதிய திட்டத்தைத் தொடங்கியுள்ளது; இது உருவாக்கப்பட்ட நீர்ப்பாசனத் திறனுக்கும் பயன்படுத்தப்பட வேண்டிய நீர்ப்பாசனத் திறனுக்கும் இடையிலான இடைவெளியைக் குறைக்கிறது. இது சிறந்த நீர்சேமிப்பு, பயிர் பல்வகைப்படுத்தல் மற்றும் ஒருங்கிணைந்த உழவு ஆகியவற்றிற்காக விவசாயிகளின் வயல்களில் ஒரு முற்றான இணைப்பை வழங்கும். இத்திட்டத்தின்கீழ், 15,242 ஹெக்டேர் பரப்பளவு கட்டளைப் பகுதி மேம்பாட்டு நடவடிக்கைகளின் கீழ் கொண்டுவரப்பட்டுள்ளது.

7. 'அலுவல் மொழிகளுக்கான நாடாளுமன்றக் குழு'வின் தலைவர் யார்?

அ. இராஜ்நாத் சிங்

ஆ. அமித் ஷா

இ. நிதின் கட்கரி

ஈ. பியூஷ் கோயல்



- ✓ நடுவண் உள்துறை அமைச்சர் அமித் ஷா தலைமையிலான அலுவல் மொழிகளுக்கான நாடாளுமன்றக் குழுவின் அறிக்கை அண்மையில் குடியரசுத்தலைவர் திரௌபதி முர்முவிடம் சமர்ப்பிக்கப்பட்டது. பொது அலுவலகங்கள், IIT மற்றும் IIM போன்ற உயர்கல்வி நிறுவனங்கள் மற்றும் உள்ளூர் நீதிமன்றங்களில் ஹிந்தி உள்ளிட்ட இந்தியாவின் அட்டவணைப்படுத்தப்பட்ட மொழிகளுக்கு முன்னுரிமை அளிக்கமாறு அந்த அறிக்கை பரிந்துரைத்துள்ளது. ஹிந்தி பேசாத மாநிலங்களில் ஹிந்தியைத் திணிக்கும் நடுவணரசின் ஒரு முயற்சியாக தென் மாநிலங்கள் இதனைக் குற்றஞ்சாட்டி வருகின்றன.


8. அண்மைச் செய்திகளில் இடம்பெற்ற, 'Sendai Framework' உடன் தொடர்புடைய துறை எது?

அ. நெகிழி ஒழிப்பு

ஆ. பேரிடர் அபாயக் குறைப்பு

இ. மின்னணுக் கழிவுகளைக் கையாள்தல்

ஈ. பயங்கரவாத எதிர்ப்பு



- ✓ பேரிடர் அபாயக் குறைப்புக்கான பன்னாட்டு நாள் ஒவ்வொரு ஆண்டும் அக்.13 அன்று அனுசரிக்கப்படுகிறது. பல்வேறு பேரிடர்களின்போது உயிர்கள், வாழ்வாதாரங்கள் மற்றும் உட்கட்டமைப்பு இழப்புகளைத் தடுப்பதில் ஏற்படும் முன்னேற்றம் குறித்து விழிப்புணர்வை ஏற்படுத்தவும், அங்கீகரிப்பதற்காகவுமாக இந்த நாள் அனுசரிக்கப்படுகிறது. "Early Warning for All" என்பது நடப்பு 2022ஆம் ஆண்டில் வரும் பேரிடர் அபாயத்தைக் குறைப்பதற்கான சர்வதேச நாளுக்கானக் கருப்பொருளாகும். இது செண்டாய் கட்டமைப்பின் இலக்கு G ஆகும். பேரிடர் அபாயத்தைக் குறைப்பதற்கான 'செண்டாய் கட்டமைப்பு 2015-2030' என்பது பேரிடர் அபாயத்திலிருந்து வளர்ச்சி ஆதாயங்களைப் பாதுகாப்பதற்கான உறுதியான நடவடிக்கைகளை உள்ளடக்கியது.

9. 'Ambedkar: A Life' என்ற வாழ்க்கை வரலாற்று நூலை எழுதியவர் யார்?

அ. சசி தரூர்

ஆ. அமிதவ குமார்

இ. அபை K

ஈ. சஞ்சய பாரு



- ✓ "Ambedkar: A Life" என்பது சசி தரூரால் எழுதப்பட்ட பீம் ராவ் ராம்ஜி அம்பேத்கரின் வாழ்க்கை வரலாற்று நூலாகும். அம்பேத்கரின் வாழ்க்கைப்பயணம், ஒடுக்கப்பட்டோரை இழிவுபடுத்திய சமூகத்தில் அவர் கடக்கவேண்டியிருந்த தடைகள், தீண்டாமையை சட்டவிரோதமாக்குவதற்கான அவரது போராட்டம் ஆகியவற்றின் நுண்ணறிவுகளை இந்த நூல் கூறுகிறது. அப்படிச் செய்வதன்மூலம், "அவர் இன்னும் பிறவாத லட்சக்கணக்கானோரின் வாழ்க்கையை மாற்றினார்; ஒரு பண்டைய நாகரிகத்தை நவீன சகாப்தமாக தனது அறிவுத்திறன் மற்றும் எழுத்தாற்றலால் மாற்றினார்" என்று எழுதுகிறார் சசி தரூர்.

10. அண்மையில் 36ஆவது தேசிய விளையாட்டு - 2022 போட்டிகளில் 8 பதக்கங்களை வென்ற சஜன் பிரகாஷ் சார்ந்த விளையாட்டு எது?

அ. துப்பாக்கி சுடுதல்

ஆ. மல்யுத்தம்

இ. நீச்சல்

ஈ. டென்னிஸ்



- ✓ கேரளாவைச் சேர்ந்த இந்திய நீச்சல் வீரர் சஜன் பிரகாஷ், 36ஆவது தேசிய விளையாட்டுப்போட்டியில் 5 தங்கம், 2 வெள்ளி, 1 வெண்கலம் உட்பட 8 பதக்கங்களை வென்றார். இராஜ்கோட்டில் உள்ள சர்தார் படேல் அக்வாடிக் வளாகத்தில், குஜராத் மாநில முதல்வர் பூபேந்திர பட்டேலிடமிருந்து, 'சிறந்த தடகள வீரர்' விருதையும் அவர் பெற்றார்.

செய்தித்தாள் நடப்பு நிகழ்வுகள்

1. செஸ்: பிரக்ஞானந்தா, நந்திதா சாம்பியன்

ஆசிய செஸ் சாம்பியன்ஷிப்பில் இந்திர்களும், தமிழ்நாட்டைச் சேர்ந்தவர்களுமான பிரக்ஞானந்தா ஓபன் பிரிவிலும், நந்திதா மகளிர் பிரிவிலும் வாகை சூடினர். போட்டியின் ஒன்பது சுற்றுகள் முடிவில், ஓபன் பிரிவில் பிரக்ஞானந்தா முதலிடமும் (7 புள்ளிகள்), ஹர்ஷா பாரதகோடி 2ஆம் இடமும் (6.5), அதிபன் 3ஆம் இடமும் (6.5) பிடித்தனர். மகளிர் பிரிவில் நந்திதா (7.5), பிரியங்கா நுடாகி (6.5), திவ்யா தேஷ்முக் (6.5) ஆகியோர் முறையே முதல் 3 இடங்களையும் எட்டினர்.